



Brussell, 28 ta' Frar 2024
(OR. en)

7162/24

UD 39
CORDROGUE 32
DELECT 37

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	28 ta' Frar 2024
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	C(2024) 1219 final
Suġġett:	REGOLAMENT DELEGAT TAL-KUMMISSJONI (UE) .../... ta' 28.2.2024 li jemenda r-Regolament (KE) Nru 273/2004 tal-Parlament Ewropew u tal-Kunsill u r-Regolament tal-Kunsill (KE) Nru 111/2005 fir-rigward tal-inklużjoni tal-prekursur tad-droga Malonat tal-isopropiliden (2-(3,4-metilendiossifenil)acetil) (IMDPAM) u ta' sustanzi oħra fil-lista ta' sustanzi skedati

Id-delegazzjonijiet isibu meħmuż id-dokument C(2024) 1219 final.

Mehmuż: C(2024) 1219 final



IL-KUMMISSJONI
EWROPEA

Brussell, 28.2.2024
C(2024) 1219 final

REGOLAMENT DELEGAT TAL-KUMMISSJONI (UE) .../...

ta' 28.2.2024

li jemenda r-Regolament (KE) Nru 273/2004 tal-Parlament Ewropew u tal-Kunsill u r-Regolament tal-Kunsill (KE) Nru 111/2005 fir-rigward tal-inklużjoni tal-prekursur tad-droga Malonat tal-isopropiliden (2-(3,4-metilendiossifenil)acetil) (IMDPAM) u ta' sustanzi ohra fil-lista ta' sustanzi skedati

(Test b'rilevanza għaż-ŻEE)

MEMORANDUM TA' SPJEGAZZJONI

1. KUNTEST TAL-ATT DELEGAT

Il-prekursuri tad-droga huma sustanzi kimiċi li jistgħu jintużaw għall-manifattura illeċita ta' drogi narkotiċi jew sustanzi psikotropiċi. Ir-Regolament (KE) Nru 273/2004 tal-Parlament Ewropew u tal-Kunsill¹ jistabbilixxi miżuri għall-monitoraġġ tal-kummerċ tal-prekursuri tad-droga fl-UE, filwaqt li r-Regolament tal-Kunsill (KE) Nru 111/2005² jirregola l-kummerċ tal-prekursuri tad-droga bejn l-UE u pajjiżi terzi.

Flimkien, iż-żewġ Regolamenti jimplimentaw il-miżuri previsti mill-Artikolu 12 tal-Konvenzjoni tan-Nazzjonijiet Uniti kontra t-Traffiku Illeċitu ta' Drogi Narkotiċi u Sustanzi Psikotropiċi tad-19 ta' Diċembru 1988³ (il-“Konvenzjoni tan-NU tal-1988”).

Il-prekursuri tad-droga jistgħu jkunu sustanzi skedati (elenkati fl-Annessi taż-żewġ Regolamenti, b'diversi obbligi legali marbuta skont il-kategorija tagħhom — liċenzja, reġistrazzjoni, awtorizzazzjoni tal-esportazzjoni/importazzjoni, eċċ.). Il-prekursuri tad-droga jistgħu jkunu wkoll sustanzi mhux skedati li jfisser li mhumiex elenkati fl-Annessi. Kull Stat Membru jista' jadotta l-miżuri meħtieġa biex l-awtoritajiet kompetenti tiegħu jkunu f'pożizzjoni li jikkontrollaw u jimmonitorjaw tranżazzjonijiet suspettużi li jinvolvu sustanzi mhux skedati.

L-awtoritajiet nazzjonali kompetenti indikaw is-sekwestru tal-melħ tas-sodju tal-Malonat tal-isopropiliden (2-(3,4-metilendiossifenil)acetil) (IMDPAM). Barra minn hekk, ċerti esteri ta' żewġ sustanzi skedati jistgħu jintużaw ukoll fil-produzzjoni illeċita tad-drogi.

Dawn is-sustanzi jenħtieġ li jiżdiedu mal-lista ta' sustanzi skedati fir-Regolamenti, biex jissahhu l-kontroll u l-monitoraġġ tagħhom.

2. KONSULTAZZJONIJIET QABEL L-ADOZZJONI TAL-ATT

F'konformità mal-Ftehim Interistituzzjonali dwar it-Tfassil Ahjar tal-Ligijiet tat-13 ta' April 2016⁴, twettqu konsultazzjonijiet xierqa u trasparenti, inkluż fil-livell tal-esperti, bi thejjija għal dan l-att delegat. Il-Grupp ta' Esperti dwar il-Prekursuri tad-Droga ddiskuta u laqa' b'sodisfazzjon il-proposta matul il-laqgħat tiegħu fl-1-2 ta' Ġunju 2023 u fit-13 ta' Novembru 2023.

L-abbozz ġie ppubblikat għall-feedback tal-pubbliku fuq il-portal “Semma' leħnek”. Abbażi tal-kontributi li waslu matul il-perjodu tal-feedback pubbliku, kemm fuq Semma' Leħnek kif ukoll mingħand il-grupp ta' esperti, ġew ikkoreġuti żbalji materjali rigward l-isem ta' sustanza kimika u l-kodiċijiet tan-Nomenklatura Magħquda (“NM”) ġew miżjudha fl-Annessi.

L-abbozz ġie nnotifikat abbażi tal-Artikolu 2(9)(2) tal-Ftehim dwar l-Ostakli Tekniċi għall-Kummerċ. Ma wasal l-ebda kumment.

3. ELEMENTI ĠURIDIĊI TAL-ATT DELEGAT

Abbażi tal-Artikolu 15 tar-Regolament (KE) Nru 273/2004 u l-Artikolu 30a tar-Regolament (KE) Nru 111/2005, il-Kummissjoni għandha s-setgħa li tadotta atti delegati sabiex tadatta l-Annessi għal xejriet godda fid-devjazzjoni tal-prekursuri tad-droga.

¹ Ir-Regolament (KE) Nru 273/2004 tal-Parlament Ewropew u tal-Kunsill tal-11 ta' Frar 2004 dwar prekursori tad-droga, ĠU L 47, 18.2.2004, p. 1.

² Ir-Regolament tal-Kunsill (KE) Nru 111/2005 tat-22 ta' Diċembru 2004 jistabbilixxi regoli għall-monitoraġġ ta' kummerċ fil-prekursuri ta' drogi bejn l-Unjoni u pajjiżi terzi, ĠU L 22, 26.1.2005, p. 1.

³ ĠU L 326, 24.11.1990, p. 57.

⁴ ĠU L 123, 12.5.2016, p. 10

Ir-Regolament (KE) Nru 273/2004 u r-Regolament (KE) Nru 111/2005 huma relatati hafna ma' xulxin. Dawn jimplimentaw b'mod kongunt il-mizuri previsti fl-Artikolu 12 tal-Konvenzjoni tan-NU tal-1988. Ghalhekk, il-ġbir flimkien ta' żewġ setgħat ibbażati fuq atti leġislattivi bażiċi differenti f'att delegat wiehed huwa ġġustifikat minhabba r-rabta materjali mill-qrib bejn is-setgħat inkwistjoni.

REGOLAMENT DELEGAT TAL-KUMMISSJONI (UE) .../...

ta' 28.2.2024

li jemenda r-Regolament (KE) Nru 273/2004 tal-Parlament Ewropew u tal-Kunsill u r-Regolament tal-Kunsill (KE) Nru 111/2005 fir-rigward tal-inklużjoni tal-prekursur tad-droga Malonat tal-isopropiliden (2-(3,4-metilendiossifenil)acetil) (IMDPAM) u ta' sustanzi ohra fil-lista ta' sustanzi skedati

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 273/2004 tal-Parlament Ewropew u tal-Kunsill tal-11 ta' Frar 2004 dwar prekursori tad-droga¹, u b'mod partikolari l-Artikolu 15 tiegħu,

Wara li kkunsidrat ir-Regolament tal-Kunsill (KE) Nru 111/2005 tat-22 ta' Diċembru 2004 li jistabbilixxi regoli għall-monitoraġġ ta' kummerċ fil-prekursuri ta' drogi bejn l-Unjoni u pajjiżi terzi², u b'mod partikolari l-Artikolu 30a tiegħu,

Billi:

- (1) Ir-Regolament (KE) Nru 273/2004 jistabbilixxi miżuri għall-monitoraġġ tal-kummerċ tal-prekursuri tad-droga fl-Unjoni, filwaqt li r-Regolament (KE) Nru 111/2005 jirregola l-kummerċ tal-prekursuri tad-droga bejn l-Unjoni u pajjiżi terzi. L-Anness I tar-Regolament (KE) Nru 273/2004 u l-Anness tar-Regolament (KE) Nru 111/2005 fihom lista ta' sustanzi skedati, li huma soġġetti għal diversi miżuri armonizzati ta' kontroll u ta' monitoraġġ previsti f'dawk ir-Regolamenti.
- (2) L-awtoritajiet nazzjonali kompetenti rrapportaw is-sekwestru tal-melħ tas-sodju tal-Malonat tal-isopropiliden (2-(3,4-metilendiossifenil)acetil) (IMDPAM) fil-kuntest tal-manifattura illeċita tad-drogi narkotiċi.
- (3) L-IMDPAM jintuża biex jiġi prodott it-3,4-Metilendiossifenilpropan-2-on, li, fih innifsu, huwa prekursor tat-3,4-metilendiossimetamfetamina (MDMA), magħrufa iktar bħala "ekstasi".
- (4) L-MDMA hija waħda mill-iktar drogi komuni li jiġu prodotti b'mod illeċitu fl-Unjoni. Huwa magħruf li tohloq riskji sinifikanti għas-saħħa tal-bniedem.
- (5) Għalhekk, l-IMDPAM jenhtieg li jiġi inkluż fil-lista ta' sustanzi skedati fil-livell tal-Unjoni biex jissahħu l-kontroll u l-monitoraġġ tiegħu.
- (6) Barra minn hekk, seba' esteri tat-2-metil-3-fenilossiran-2-aċidu karbossiliku (aċidu glicidiku BMK) u sitt esteri tat-3-(1,3-benzodiossol-5-il)-2-metil-ossiran-2-aċidu karbossiliku (aċidu glicidiku PMK)) ġew identifikati bħala sostituti possibbli tal-aċidu glicidiku BMK u tal-aċidu glicidiku PMK fil-produzzjoni illeċita tad-drogi. Dawk l-esteri jistgħu jiġu ddisinjati

¹ ĠU L 47, 18.2.2004, p. 1.

² ĠU L 22, 26.1.2005, p. 1.

faċilment biex jevitaw il-miżuri ta' kontroll u ta' monitoraġġ applikabbli għall-aċidu glicidiku BMK u għall-aċidu glicidiku PMK, sustanzi skedati tal-Kategorija 1. Barra minn hekk, jistgħu jiġu kkonvertiti faċilment fiż-żewġ sustanzi skedati. Sabiex jiġu żgurati l-kontroll u l-monitoraġġ tagħhom, jenhtieg li l-esteri rispettivi jiżdiedu wkoll mal-lista ta' sustanzi skedati fir-Regolament (KE) Nru 273/2004 u fir-Regolament (KE) Nru 111/2005.

- (7) Is-sustanzi skedati elenkati fl-Anness I tar-Regolament (KE) Nru 273/2004 u fl-Anness tar-Regolament (KE) Nru 111/2005 huma maqsuma f'kategoriji li għalihom japplikaw miżuri differenti, sabiex jintlaħaq bilanċ proporzjonat bejn il-livell ta' riskju mahluq minn kull sustanza speċifika u l-piż fuq il-kummerċ leċitu. Il-kontrolli u l-miżuri ta' monitoraġġ l-iktar stretti japplikaw għas-sustanzi tal-Kategorija 1.
- (8) L-IMDPAM u l-esteri identifikati tal-aċidu glicidiku BMK u tal-aċidu glicidiku PMK joħolqu theddida soċjali sinifikanti u theddida sinifikanti għas-saħħa pubblika fl-Unjoni. Ma għandhom l-ebda produzzjoni, kummerċ jew użu leċitu magħruf, għajr għal skopijiet ta' riċerka. Għaldaqstant, l-inklużjoni ta' dawn is-sustanzi fil-Kategorija 1 tal-Anness I tar-Regolament (KE) Nru 273/2004 u fil-Kategorija 1 tal-Anness tar-Regolament (KE) Nru 111/2005 tkun rispons adegwat biex jiġi evitat l-użu tagħhom fil-manifattura illeċita tad-drogi narkotiċi u, fl-istess ħin, ma toħloqx xi piż amministrattiv żejjed sinifikanti għall-operaturi ekonomiċi u għall-awtoritajiet kompetenti fl-Unjoni.
- (9) Għalhekk jenhtieg li r-Regolamenti (KE) Nru 273/2004 u (KE) Nru 111/2005 jiġu emendati skont dan.
- (10) Ir-Regolament ta' Implimentazzjoni tal-Kummissjoni (UE) 2020/1577³ ikklassifika mill-ġdid il-fosforu aħmar fin-Nomenklatura Magħquda ("NM"). Għalhekk jenhtieg li l-kodiċijiet NM fir-Regolamenti (KE) Nru 273/2004 u (KE) Nru 111/2005 jiġu emendati skont dan.
- (11) Ir-Regolamenti (KE) Nru 273/2004 u (KE) Nru 111/2005 flimkien jimplimentaw ċerti dispożizzjonijiet tal-Konvenzjoni tan-Nazzjonijiet Uniti kontra t-Traffikar Illeċitu fi Drogi Narkotiċi u Sustanzi Psikotropiċi, li saret fi Vjenna fl-20 ta' Diċembru 1988 u li giet approvata bid-Deciżjoni tal-Kunsill 90/611/KEE⁴. Fid-dawl tar-rabta sostantiva mill-qrib bejn is-setgħat f'dawk iż-żewġ Regolamenti, jixraq li l-emendi jiġu adottati permezz ta' att delegat uniku.

ADOTTAT DAN IR-REGOLAMENT:

Artikolu 1

Emendi għar-Regolament (KE) Nru 273/2004

L-Anness I tar-Regolament (KE) Nru 273/2004 huwa emendat f'konformità mal-Anness I ta' dan ir-Regolament.

³ Ir-Regolament ta' Implimentazzjoni tal-Kummissjoni (UE) 2020/1577 tal-21 ta' Settembru 2020 li jemenda l-Anness I tar-Regolament tal-Kunsill (KEE) Nru 2658/87 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (ĠU L 361, 30.10.2020).

⁴ Id-Deciżjoni tal-Kunsill 90/611/KEE tat-22 ta' Ottubru 1990 fir-rigward tal-konkluzjoni, f'isem il-Komunità Ekonomika Ewropea, tal-Konvenzjoni tan-Nazzjonijiet Uniti Kontra t-Traffiku Illeċitu ta' Drogi Narkotiċi u Sustanzi Psikotropiċi (ĠU L 326, 24.11.1990, p. 56).

Artikolu 2
Emendi għar-Regolament (KE) Nru 111/2005

L-Anness tar-Regolament (KE) Nru 111/2005 huwa emendat f'konformità mal-Anness II ta' dan ir-Regolament.

Artikolu 3
Dhul fis-seħħ

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.
Magħmul fi Brussell, 28.2.2024

Għall-Kummissjoni
Il-President
Ursula VON DER LEYEN